



# कार्यालय पुलिस नियंत्रण कक्ष आयुक्तालय जोधपुर



## प्रेस-नोट (दिनांक 14.06.2024) आयुक्तालय जोधपुर

### 75 वॉ पुलिस स्थापना दिवस पर विभिन्न कार्यक्रमों का आयोजन

75 वां राजस्थान पुलिस स्थापना दिवस समारोह का आयोजन दिनांक 11 जून से 13 जून 2024 तक तीन दिवसीय कार्यक्रम का आयोजन पुलिस आयुक्तालय जोधपुर में आयोजित किया गया। पुलिस आयुक्तालय में समारोह के प्रथम दिन समस्त पुलिस थाना, चौकिया कार्यालय, लाइन परिसर में स्वच्छता अभियान चलाया गया। साथ ही वृक्षारोपण कार्यक्रम का आयोजन किया गया श्रीमान राजेंद्र सिंह पुलिस आयुक्त जोधपुर एवं श्री शरद चौधरी पुलिस उपायुक्त मुख्यालय, श्री नरपत सिंह अतिरिक्त पुलिस उपायुक्त मुख्यालय एवं अधिकारियों कर्मचारियों द्वारा पुलिस लाइन परिसर में वृक्षारोपण किया गया तथा संपूर्ण पुलिस लाइन परिसर को प्लास्टिक मुक्त बनाने का संकल्प लिया गया।

सामाजिक सरोकार निभाते हुए नशा मुक्ति जागरूकता रैली का आयोजन किया गया। रैली को पुलिस आयुक्त कार्यालय परिसर से श्री राजेंद्र सिंह पुलिस आयुक्त, श्री नारायण सिंह माणकलाव एवं श्री घनश्याम सोनी क्षेत्रीय निदेशक नारकोटिक्स एनसीबी द्वारा हरी झंडी दिखाकर रवाना किया गया। जो शास्त्रीनगर थाना पाल लिंक रोड- चीर घर मोड - जालोरी गेट - नई सड़क- पावटा चौराहा- रातानाडा से होती हुई पुनः पुलिस आयुक्त कार्यालय परिसर में संपन्न हुई।

पुलिस आयुक्तालय जोधपुर के कार्यालय, थाना, चौकी व रिजर्व पुलिस लाइन सभी पुलिस भवनों को रोशनी से सजाया गया।

दिनांक 12.6.24 को प्रातः 7.00 बजे पुलिस लाइन परिसर श्री ताराचंद स्टेडियम में श्री राजेंद्र सिंह पुलिस आयुक्त द्वारा मुख्य अतिथि के रूप में परेड की सलामी ली गई। तथा परेड का निरीक्षण किया गया सेरेमोनियल परेड प्रशिशु आईपीएस अधिकारी शिवानी के नेतृत्व में पुलिस अधिकारियों एवं जवानों ने मार्च फास्ट किया।

पुलिस परेड के उपरांत पुलिस आयुक्त महोदय ने उत्कृष्ट एवं उल्लेखनीय कार्य करने वाले 16 पुलिस अधिकारियों एवं जवानों को डीजीपी डिस्क एवं प्रशस्ति पत्र से सम्मानित किया गया। इसके अलावा भामाशाहों का सम्मान और उत्कृष्ट कार्य करने वालों को भी प्रशस्ति पत्र प्रदान किए गए।

पुलिस लाइन में पुलिस प्रदर्शनी का आयोजन किया गया जिसमें पुलिस का इतिहास, गौरवशाली परंपरा के साथ पुलिस की उपलब्धियां, यातायात नियमों साइबर सुरक्षा व पुलिस की कार्य प्रणाली के संबंध में विभिन्न पोस्टरों के माध्यम से प्रदर्शनी को प्रदर्शित किया गया।

पुलिस लाइन स्थित राजकीय चिकित्सालय में रक्तदान शिविर का आयोजन किया गया। जिसमें अधिकारियों, जवानों तथा पुलिस के परिवार जनों ने रक्तदान- महादान, जीवन - वरदान की भावना के तहत बढ़-चढ़कर भाग लिया।

संध्याकाल पुलिस लाइन परिसर में अधिकारियों एवं जवानों के लिए बड़ा खाने का आयोजन किया गया तथा सांस्कृतिक संध्या कार्यक्रम एवं पारितोषिक वितरण कार्यक्रम का आयोजन भी किया गया जिसमें मुख्य अतिथि के तौर पर श्री घनश्याम सोनी आईआरएस क्षेत्रीय निदेशक एनसीबी नारकोटिक्स कंट्रोल ब्यूरो के साथ श्री राजेंद्र सिंह पुलिस आयुक्त जोधपुर, श्री शरद चौधरी पुलिस उपायुक्त मुख्यालय, श्री आलोक श्रीवास्तव पुलिस उपायुक्त जिला पूर्व, श्री राजेश कुमार यादव पुलिस उपायुक्त जिला पश्चिम तथा अन्य उच्च अधिकारीगण, अधिकारी गण, कर्मचारियों जवान उपस्थित रहे। इस कार्यक्रम में पुलिस कर्मियों व उनके परिवार के सदस्यों द्वारा रंगारंग प्रस्तुतियां दी गईं।

जिसमें राजस्थानी लोकगीत, व्यंग्य रस की कविताएं, वीर रस के ओजस्वी संगीत एवं नृत्य साथ ही मंगणियार पार्टी द्वारा लोक संगीत का समा बांधा गया। श्री विक्रम सिंह थाना अधिकारी माता का थान द्वारा पुरुष व महिला दोनों की आवाज में संगीत प्रस्तुतीकरण से श्रोताओं का मन हो लिया।

सांस्कृतिक कार्यक्रम के अंत में श्री राजेंद्र सिंह पुलिस आयुक्त महोदय द्वारा कार्यक्रम के सफल आयोजन हेतु आयोजक कमेटियों के प्रभारी एवं सदस्यों को प्रशस्ति पत्र मय प्रतीक चिन्ह से सम्मानित किया गया तथा सांस्कृतिक कार्यक्रम में भाग लेने वालों को प्रशस्ति पत्र प्रदान किए गए। आयोजन के उपरांत श्री शरद चौधरी पुलिस उपयुक्त मुख्यालय द्वारा सभी अतिथि गणों, पुलिस अधिकारियों एवं कर्मचारियों को धन्यवाद ज्ञापित किया गया

राजस्थान पुलिस स्थापना दिवस समारोह के अंतिम दिन 13 जून को फुटबॉल, वॉलीबॉल खेलों का आयोजन किया गया। विजेता टीमों को पुलिस आयुक्त महादेय द्वारा सम्मानित किया गया।

प्रभारी

पुलिस नियंत्रण कक्ष,  
आयुक्तालय जोधपुर।







